

एक नजर में

ट्रक ने बाइक सवारों को कुचला

रीवा, जिले के रामनई हाईवे के पास आज एक दर्दनाक सड़क हादसा हो गया. तेज रफतार ट्रक ने बाइक सवारों को टक्कर मारते हुए उन्हें कुचल दिया . हादसे में तीन लोग गंभीर रूप से घायल हो गए हैं, जबकि अपुष्ट सूत्रों के अनुसार एक व्यक्ति की मौत होने की खबर सामने आ रही है. घटना के बाद मौके पर अफरा-तफरी का माहौल बन गया. स्थानीय ग्रामीण बड़ी संख्या में घटनास्थल पर पहुंच गए और हादसे को लेकर आक्रोश जताया. घायलों को इलाज के लिए अस्पताल भेजा गया है.वहीं इस दुर्घटना के बाद रीवा जाने वाले मार्ग पर लंबा जाम लग गया, जिससे वाहनों की आवाजाही प्रभावित रही. सूचना मिलने पर पुलिस भी मौके पर पहुंच गई और स्थिति को नियंत्रित करने के साथ जाम खुलवाने का प्रयास शुरू किया .

आज बड़ौदा अहीर आएंगे राज्यपाल

खंडवा, प्रदेश के राज्यपाल मंगुभाई पटेल आज जिले के पंधाना विकासखंड के ग्राम बड़ौदा अहीर स्थित जननायक टंटया भील के स्मारक पर आयोजित कार्यक्रम में शामिल होंगे. निर्धारित कार्यक्रम के अनुसार राज्यपाल पटेल सुबह 9 बजे हेलीकॉप्टर से भोपाल से रवाना होकर से सवा दस बजे बजे बड़ौदा अहीर पहुंचेंगे. सुबह 11 बजे जननायक टंटया भील के स्मारक पर पूजन कर साढ़े ग्यारह बजे टंटया भील के जन्म दिवस के अवसर पर आयोजित कार्यक्रम में हितग्राहियों को सिकल सेल कार्ड और आयुष्मान कार्ड वितरित करेंगे.

अवलेश्वर महादेव मंदिर की दान पेटियां खुलीं

ग्वालियर. शहर के प्राचीन अवलेश्वर महादेव मंदिर में आज शुक्रवार को दान पेटियां खोली गईं. इस दौरान श्रद्धालुओं द्वारा अर्पित की गई राशि की गणना की गई, जिसमें पांच चांदी के सिक्के और अन्य चांदी की वस्तुएं भी मिलीं. ट्रस्ट के प्रबंधक राजेश परासर ने बताया कि आज मंदिर परिसर में विभिन्न पदाधिकारियों की उपस्थिति में दान पेटियां खोली गईं. दान राशि की गिनती पूरी पारदर्शिता के साथ संपन्न हुई. गणना के दौरान 500, 200, 100, 50, 20, 10 और 5 रुपए के नोटों का विस्तृत विवरण तैयार किया गया. प्राप्त आंकड़ों के अनुसार, कुल 4,70,240 रुपए की दान राशि दर्ज की गई. दान राशि की गणना को रजिस्टर में दर्ज किया गया.

डायल-112 ने घायलों को पहुंचाया अस्पताल

मोटर साइकिल दुर्घटना में तीन हुए थे गंभीर घायल

विशेष संवाददाता
भोपाल, 03 अप्रैल. दमोहजिले में मोटर साइकिल दुर्घटना में गंभीर रूप से घायल तीन लोगों को डायल-112 टीम की तत्पर और संवेदनशील कार्रवाई से समय पर अस्पताल पहुंचाकर उपचार उपलब्ध कराया गया. गुल्बर्गा के राय स्त्रीय पुलिस कंट्रोल रूम डायल-112, भोपाल को सूचना मिली कि हटा थाना क्षेत्र के अंतर्गत सेमरी फतेहपुर के पास दो मोटरसाइकिलों की टक्कर में तीन व्यक्ति गंभीर रूप से घायल हो गए हैं और तत्काल सहायता की आवश्यकता है. सूचना मिलते ही हटा क्षेत्र में तैनात डायल-112 की एफआरव्ही (फस्ट रिसपांस



व्हीकल) को तुरंत मौके के लिए रवाना किया गया. घटनास्थल पर पहुंचकर आरक्षक देवेन्द्र आठिया और पायलट श्रीराम पटेल ने स्थिति का आकलन करते हुए तुरंत राहत कार्य शुरू किया. उन्होंने घायलों को प्राथमिक सहायता प्रदान की और सावधानीपूर्वक एफआरव्ही वाहन में शिफ्ट किया.

अब तक कुल 15 समितियां गठित

प्रशासनिक संवाददाता
भोपाल, 3 अप्रैल, वर्ष 2026-27 की अवधि में सेवा करने के लिए विधानसभा की समितियों के गठन का सिलसिला लगातार जारी है. शुक्रवार को भी सदन की 6 और समितियों का गठन किया गया है, इनमें से गैर सरकारी सदस्यों के विधेयकों तथा संकल्पों संबंधी समिति, याचिका एवं अभ्यावेदन समिति, पुस्तकालय अनुसंधान एवं संदर्भ समिति,पटल पर रखे गये पत्रों का परीक्षण करने संबंधी

समिति, आचरण समिति एवं कृषि विकास समिति शामिल है. विधानसभा अध्यक्ष नरेन्द्र सिंह तोमर ने इन समितियों का गठन किया है. इन समितियों को मिलाकर अब तक सदन की कुल 15 समितियों का गठन कर दिया गया है.

गैर सरकारी सदस्यों के विधेयकों तथा संकल्पों संबंधी समिति का सभापति विजयपाल सिंह को नियुक्त किया गया है. विधायक बालकृष्ण पाटीदार, सुरेन्द्र गहरवार, मथुरालाल डामर, सिद्धार्थ तिवारी,डॉ. राजेन्द्र कुमार सिंह एवं पंकज उपाध्याय सदस्य नामांकित किया गया है. इसी तरह याचिका एवं अभ्यावेदन समिति

का सभापति इंजी. प्रदीप लारिया को नियुक्त किया गया है. विधायक कमल मर्सकोले, राजकुमार मेव, विक्रम सिंह, अनिरुद्ध माधव मारू, प्रीतम लोधी, विश्वनाथ सिंह, धीरेन्द्र बहादुर सिंह, महेश परमार मधु भगत एवं आतिफ आरिफ अकेली को सदस्य बनाया गया है. वहीं पुस्तकालय अनुसंधान एवं संदर्भ समिति का सभापति सुरेन्द्र पटवा को नियुक्त किया गया है. विधायक सूर्यप्रकाश मीना, उमाकांत शर्मा,सुश्री मंजु राजेन्द्र दादू, नीरज सिंह ठाकुर,मोहन सिंह राठौर, महेंद्र नागेश, मुरली भंवरा,डॉ. तेजबहादुर सिंह, कामाख्या प्रताप सिंह, कैलाश कुशवाहा,मुकेश

मल्होत्रा, हरिबाबू राय, चैनसिंह वरकड़े एवं विवेक विक्की पटेल को सदस्य बनाया गया है.

पटल पर रखे गये पत्रों का परीक्षण करने संबंधी समिति का सभापति हरदीप सिंह डंग को नियुक्त किया गया है. विधायक

आचरण समिति का सभापति दिलीप सिंह परिहार को नियुक्त किया गया है. विधायक हरिसिंह रघुवंशी,हजारीलाल दांगी,चन्दर सिंह सिसोदिया, रमेश प्रसाद खटीक, शरद जुगलाल कोल, धीरेन्द्र बहादुर सिंह, मधु गेहलोत, देवेन्द्र पटेल आतिफ आरिफ अकील एवं श्रीमती अनुभा मुजारे को सदस्य बनाया गया है . इसी क्रम में कृषि विकास समिति का सभापति ठाकुरदास नागवंशी को नियुक्त किया गया है . विधायक महेंद्र सिंह चौहान, शिवनारायण सिंह, राजेश कुमार शुक्ला,श्रीमती मनीषा सिंह, महेंद्र यादव, श्रीकांत वतुवैदी, जितेन्द्र पंड्या, सचिन सुभाषचन्द्र यादव, साहब सिंह गुर्जर एवं नीलेश पुसाराम उइके को सदस्य नामांकित किया गया है .

प्रेमशंकर वर्मा,जगन्नाथ सिंह रघुवंशी, मुकेश टंडन, जितेन्द्र पण्ड्या अम्बरीश शर्मा, शरद जुगलाल कोल, बृजबिहारी पटेरिया, ओमकार सिंह मरकाम, केदार चिड़ाभाई डाबर एवं कुंवर अभिजीत शाह सदस्य होंगे.

डॉ . प्रवीण तोगड़िया ने किए ओंकारेश्वर ज्योतिर्लिंग के दर्शन



ओंकारेश्वर. अंतरराष्ट्रीय हिंदू परिषद एवं राष्ट्रीय बजरंग दल के संस्थापक व अध्यक्ष प्रवीण तोगड़िया ने ओंकारेश्वर पहुंचकर ज्योतिर्लिंग के दर्शन कर पूजा-अर्चना की. इस अवसर पर मंदिर ट्रस्ट के प्रबंधक ट्रस्टी राव पुष्पेंद्र सिंह ने उन्हें शाल एवं श्रीफल भेंट कर सम्मानित किया. दर्शन के बाद चर्चा में डॉ तोगड़िया ने कहा

कि भगवान ओंकारेश्वर के स्वरूप में विद्यमान हैं और उच्चारण से ही सृष्टि की उत्पत्ति मानी जाती है. उन्होंने कहा कि मां नर्मदा के पावन तट पर स्थित यह धाम सनातन हिंदुओं की आस्था का प्रमुख केंद्र है. उन्होंने कहा कि ओंकार पर्वत के आकार का है, इसलिए इसे किसी भी रूप में खंडित नहीं किया जाना चाहिए.

78 लाख मीट्रिक टन गेहूं खरीदेगी सरकार

19 लाख 4 हजार किसानों ने कराया पंजीयन

प्रशासनिक संवाददाता
भोपाल,3 अप्रैल. राज्य सरकार मौजूदा सीजन में 78 लाख मीट्रिक टन गेहूं की खरीदी करेगी. ये पिछले वर्ष खरीदी गई 77 लाख मीट्रिक टन से एक लाख मीट्रिक टन अधिक है. मौजूदा सीजन के लिए खाद्या एवं नागरिक आपूर्ति विभाग ने खरीदी के लिए लक्ष्य तय कर दिया है. प्रदेश में गेहूं उपाजर्ज के लिये इस वर्ष रिकॉर्ड 19 लाख 4 हजार किसानों ने पंजीयन कराया है, जो पिछले वर्ष की तुलना में 3 लाख 60

50 हजार जूट की गठानों का अतिरिक्त आवंटन

मंत्री ने कहा कि एलपीजी गैस की उपलब्धता बनाए रखने और औद्योगिक उपयोग में पेट्रोलियम पदार्थों की सीमाओं के कारण बारदानों की उपलब्धता में आई संभावित कठिनाइयों का भी समाधान कर लिया गया है. भारत सरकार ने मप्र को 50 हजार जूट की गठानों का अतिरिक्त आवंटन

किया है. साथ ही गेहूं उपाजर्ज के लिए एचडीडी, पीपी बैग और एक बार उपयोग होने वाले जूट बारदाने के उपयोग की अनुमति भी दी गई है उन्होंने बताया कि केंद्र सरकार लगातार बारदाना उपलब्धता और अन्य व्यवस्थाओं की समीक्षा कर राज्य सरकार को सहयोग प्रदान कर रही है.

अधिक है. किसानों को उपाजर्ज के केंद्रों पर इंजजार न करना पड़े, इसके लिए उपाजर्ज प्रक्रिया चरणबद्ध तरीके से शुरू की जा रही है. इंदौर, उज्जैन, भोपाल और नर्मदापुरम संभाग में 10 से तथा शेष संभागों में 15 से समर्थन मूल्य पर गेहूं उपाजर्ज प्रारंभ किया जाएगा.

खाद्य, नागरिक आपूर्ति एवं उपभोक्ता संरक्षण मंत्री गोविंद सिंह राजपूत ने जानकारी दी कि पिछले वर्ष समर्थन मूल्य पर लगभग 77 लाख मीट्रिक टन गेहूं का उपाजर्ज किया गया था. इस वर्ष वैश्विक परिस्थितियों और पश्चिम एशिया में युद्ध जैसी चुनौतियों के बावजूद किसानों के हित को ध्यान में रखते हुए सरकार ने 78 लाख मीट्रिक टन गेहूं उपाजर्ज का लक्ष्य निर्धारित किया है. राजपूत ने कहा कि पश्चिम एशिया में पिछले एक माह से युद्ध की स्थिति के कारण पेट्रोल, डीजल, एलपीजी गैस और अन्य आवश्यक वस्तुओं की आपूर्ति प्रभावित होने की आशंका थी.

प्रो. वाईके सिंह ग्रामोदय विवि से सेवानिवृत्त

चित्रकूट. महात्मा गांधी चित्रकूट ग्रामोदय विश्वविद्यालय के कला संकाय में पदस्थ प्राध्यापक प्रो. वाई. के. सिंह अपनी अधिवाषिकी आयु पूर्ण करने के उपरांत विश्वविद्यालय की सेवाओं से सेवानिवृत्त हो गए हैं. प्रो. सिंह ग्रामोदय विश्वविद्यालय के प्रारंभिक काल से जुड़े रहे हैं तथा उन्होंने लंबे समय तक संस्थान की उन्नति में महत्वपूर्ण भूमिका निभाई. अपने सेवा काल में उन्होंने विभिन्न शैक्षणिक एवं प्रशासनिक दायित्वों का सफलतापूर्वक निर्वहन किया है. वे शिक्षा शास्त्र के विशिष्ट विद्वान के रूप में प्रतिष्ठित रहे हैं. इस अवसर पर कला संकाय के अधिष्ठाता कक्ष में आयोजित विदाई समारोह में उनके सहकर्मी प्राध्यापक आदि मौजूद रहे.

दमोह कॉलेज के साथ बनेगा नर्सिंग कॉलेज

140 सीटर हॉस्टल को भी मिली मंजूरी

14.80 सीटर हॉस्टल को भी मिली मंजूरी

नवभारत न्यूज
दमोह. जिले में स्वास्थ्य शिक्षा को लेकर एक और बड़ी सौगात मिलने वाली है. मेडिकल कॉलेज के बाद अब नर्सिंग कॉलेज की स्थापना की तैयारी तेज हो गई है. सरकार से इसकी औपचारिक मंजूरी मिल चुकी है और जल्द ही



निर्माण कार्य शुरू होने की संभावना है. दमोह सांसद राहुल सिंह लोधी ने बताया कि 14 करोड़ 80 लाख की लागत से नर्सिंग कॉलेज के निर्माण के लिए टेंडर जारी कर दिया गया है, जो अगले 2-3 दिनों में खोला जाएगा. यह पहल क्षेत्र में

सांसद श्री लोधी ने इस परियोजना के लिए प्रदेश मुख्यमंत्री डॉ. मोहन यादव और उपमुख्यमंत्री व स्वास्थ्य मंत्री राजेंद्र शुक्ला का आभार व्यक्त किया.इस अवसर पर प्रभारी कलेक्टर मीना मसराम, बुंदेलखंड मेडिकल कॉलेज के डीन डॉ. पीएस ठाकुर, मेडिकल कॉलेज दमोह के प्रभारी डॉ. रमेश पांडे, एसडीएम सौरभ गंधर्व,जल निगम के महाप्रबंधक गौरव सराफ, पीआइयू कार्यपालन यंत्री रामानुजन् विश्वकर्मा, प्रधानमंत्री सड़क के महाप्रबंधक दिनेश साहू, कार्यपालन यंत्री बीएस यादव आदि मौजूद रहे .

बयान

दतिया विधानसभा प्रकरण और किसानों की बदहाल स्थिति पर गंभीर सवाल उठाए

लोकतंत्र कमजोर हो रहा, किसान संकट में हैं : पटवारी

विशेष संवाददाता
भोपाल, 03 अप्रैल. मध्यप्रदेश कांग्रेस कमेटी के प्रदेश अध्यक्ष जीतू पटवारी ने दतिया विधानसभा प्रकरण, किसानों की बदहाल स्थिति और सरकार की कार्यप्रणाली पर गंभीर सवाल उठाते हुए कहा कि प्रदेश और देश में लोकतंत्र का मूल आधार जनता का विश्वास लगातार कमजोर होता जा रहा है. उन्होंने कहा कि भारत के चुनाव आयोग और चुनावी प्रक्रिया से जनता का भरोसा उठना लोकतंत्र के लिए बेहद चिंताजनक संकेत है. दतिया विधानसभा मामले का जिक्र करते हुए पटवारी



तोमर ने आधी रात को विधानसभा सचिवालय खुलवाकर उनकी सदस्यता समाप्त कर दी. उन्होंने इसे लोकतांत्रिक प्रक्रिया का खुला उल्लंघन बताया. पटवारी ने सरकार पर दोहरे मापदंड अपनाने का आरोप लगाते हुए कहा कि नरोत्तम मिश्रा के खिलाफ पेड न्यूज का मामला लॉन्च होने के बावजूद अब तक कोई कार्रवाई नहीं की गई है. किसानों की स्थिति पर हमला बोलते हुए उन्होंने कहा कि किसान कल्याण वर्ष को सरकार ने किसान शोषण वर्ष बना दिया है. उन्होंने प्रदेश में खाद की कमी का मुद्दा उठाते हुए कहा कि किसानों

भारत के नियंत्रक एवं महालेखा परीक्षक (सीएजी) की रिपोर्ट का हवाला देते हुए पटवारी ने कहा कि किसानों के लिए निर्धारित 50 प्रतिशत राशि खर्च ही नहीं की गई .उन्होंने गेहूं खरीदी में देरी और बारदाने की भारी कमी को लेकर सरकार को घेरा. उनके अनुसार, वर्ष 2026 में 10 करोड़ बारदाने की आवश्यकता थी, लेकिन सरकार ने केवल 2.6 करोड़ के लिए ही आवेदन किया, जिससे भारी संकट खड़ा हो गया. उन्होंने कहा कि यह कमी किसी युद्ध का परिणाम नहीं. बल्कि सरकार की लापरवाही का नतीजा है. पटवारी ने कहा कि खरीदी तिथियां बार-बार आगे बढ़ाने से किसानों को अपनी फसल औने-पौने दामों पर बेचनी पड़ी, जिससे लगभग 50 प्रतिशत किसान डिफॉल्टर हो गए. उन्होंने आरोप लगाया कि सरकार ने समर्थन मूल्य के वादे भी पूरे नहीं किए. उन्होंने घोषणा की कि कांग्रेस किसानों के समर्थन में प्रदेशभर की मंडियों में प्रदर्शन करेगी तथा भोपाल में एक दिन का उपवास और कृषि मंत्री के निवास के बाहर धरना दिया जाएगा .

को लंबी कतारों में खड़ा होना पड़ा, जहां महिलाओं के साथ धक्का-मुक्की हुई, लाठीचार्ज

हुआ और कई बुजुर्गों की जान तक चली गई, जबकि सरकार इस संकट से इनकार करती रही.



मध्यप्रदेश के 42 जिलों में बारिश का अलर्ट

भोपाल, 03 अप्रैल. मध्यप्रदेश में मौसम के मिजाज में शुक्रवार को बड़ा बदलाव देखने को मिलेगा. मौसम के मिजाज में अचानक आए बदलाव ने पूरे प्रदेश को चिंता में डाल दिया है.

रह सकता है. अलीराजपुर, धार, बड़वानी, खरगोन, खंडवा, बुहानपुर, नरसिंहपुर, छिंदवाड़ा और सिवनी जैसे जिलों में ओले गिरने की संभावना है.

वर्तमान में साइक्लोनिक सर्कुलेशन और ट्रफ लाइन सक्रिय होने के साथ-साथ उत्तर-पश्चिमी हिस्से में दो नए वेदर सिस्टम बनने से प्रदेश के बड़े हिस्से में आंधी, बारिश और ओलावृष्टि का दौर शुरू हो गया. मौसम विभाग ने शुक्रवार को 42 जिलों में अलर्ट जारी किया है, जिनमें से 9 जिलों में ओले गिरने की संभावना भी है. गुरुवार को प्रदेश के 15 से ज्यादा जिलों में तेज हवाओं के साथ बारिश हुई. मौसम विभाग के अनुसार, अगले 24 घंटों के दौरान इंदौर और जबलपुर संभाग के जिलों में मौसम सबसे अधिक आक्रामक

भोपाल, इंदौर, उज्जैन, जबलपुर, नीमच, मंदसौर, रतलाम, झाबुआ, आगरा-मालवा, राजगढ़, शाजापुर, देवास, गुना, अशोकनगर, विदिशा, सीहोर, हरदा, बैतूल, नर्मदापुरम, रायसेन, सागर, निवाड़ी, टीकमगढ़, छतरपुर, दमोह, मेहर, कटनी, उमरिया, शहडोल, डिंडौरी, अनूपपुर, मंडला और बालाघाट में तेज आंधी चलने और बारिश होने का अलर्ट है. 4 और 5 अप्रैल को भी राहत के आसार नहीं हैं. 4 अप्रैल को ग्वालियर, चंबल, भोपाल और इंदौर समेत प्रदेश के अधिकांश हिस्सों में आंधी-बारिश की स्थिति बनी रहेगी.

तेज रफतार से चलेगी आंधी

प्रदेश के केवल बारिश ही नहीं, बल्कि तेज रफतार आंधी का भी खतरा बना हुआ है. मौसम विभाग का अनुसार है कि 6 अप्रैल तक राज्य के कई हिस्सों में हवाओं की गति 50 से 60 किलोमीटर प्रतिघंटा तक पहुंच सकती है, जबकि अन्य जिलों में हवा की रफतार 30 से 40 किमी प्रतिघंटा रहेगा. भोपाल, उज्जैन, सागर और चंबल संभाग सहित प्रदेश के लगभग 42 जिलों में गरज-चमक के साथ तेज हवाओं का दौर जारी रहने वाला है.

अफीम व एमडी ड्रग्स जब्त, 3 अरेस्ट

कार्रवाई : नारकोटिक्स विंग का बड़ा ऑपरेशन



शिप्रा रोड स्थित श्रीराम ढाबे के पास घेराबंदी कर बिना नंबर की बाइक पर सवार दो संदिग्धों को पकड़ा.

कब्जे से 52.24 ग्राम एमडी ड्रग्स बरामद हुईं, जिसकी कीमत करीब 5.20 लाख रुपए बताई जा रही है. आरोपियों से पूछताछ में ड्रग्स तस्करी की पुष्टि हुई है. सभी के खिलाफ एनडीपीएस एक्ट के तहत प्रकरण दर्ज कर नेटवर्क और संपर्कों चेन के संबंध में पूछताछ की जा रही है.

उप पुलिस अधीक्षक संतोष हाड़ा ने बताया कि मुखबिर की सूचना पर पोली ग्राउंड क्षेत्र से 22 वर्षीय राज बेहाल निवासी शास्त्री नगर, खंडवा को पकड़ा है. तलाशी में उसके पास से 1 किलो 111 ग्राम अफीम बरामद हुई, जिसकी कीमत करीब 5.10 लाख रुपए आंकी गई है. वहीं दूसरी कार्रवाई में टीम ने अर्जुन बड़ोद

इंदौर, 03 अप्रैल. नारकोटिक्स विंग इंदौर ने अवैध मादक पदार्थों के खिलाफ सख्त कार्रवाई करते हुए अलग अलग मामलों में तीन आरोपियों को गिरफ्तार किया है. कार्रवाई में अफीम और एमडी ड्रग्स बड़ी मात्रा में बरामद की गई है.